



IL-KUMMISSJONI  
EWROPEA

Brussell, 14.9.2016  
COM(2016) 597 final

ANNEX 1

## **ANNESSI**

**tal-**

**Proposta għal REGOLAMENT TAL-PARLAMENT EWROPEW U TAL-KUNSILL**

**li temenda r-Regolamenti (UE) Nru 1316/2013 u (UE) 2015/1017 dwar l-estensjoni tad-  
durata tal-Fond Ewropew għall-Investimenti Strateġiċi, kif ukoll l-introduzzjoni ta'  
titjib tekniku għal dan il-Fond u għaċ-Ċentru Ewropew ta' Konsulenza għall-  
Investimenti**

{ SWD(2016) 297 final }

{ SWD(2016) 298 final }

## ANNESSEI

tal-

### Proposta għal REGOLAMENTO TAL-PARLAMENT EWROPEW U TAL-KUNSILL

**li temenda r-Regolamenti (UE) Nru 1316/2013 u (UE) 2015/1017 dwar l-estensjoni tad-durata tal-Fond Ewropew għall-Investimenti Strateġiċi, kif ukoll l-introduzzjoni ta' titjib tekniku għal dan il-Fond u għaċ-Ċentru Ewropew ta' Konsulenza għall-Investimenti**

#### Anness

- (1) It-Taqsima 2 hija emendata kif ġej:
- (a) fil-punt (b), jiżdied it-tieni subparagrafu:
- "L-appoġġ tal-FEIS għall-awtostradi għandu jkun evitat, sakemm ma jkunx meħtieġ biex jappoġġa investiment fit-trasport fil-pajjiżi ta' koeżjoni jew fi proġetti ta' trasport transfruntier li jinvolvu almenu pajjiż wieħed ta' koeżjoni.";
- (b) fil-punt (c), it-tieni sentenza tinbidel b'dan li ġej:
- "F'dan il-kuntest, huwa mistenni li l-BEI se jipprovdi finanzjament fl-ambitu tal-FEIS bil-ħsieb li jilhaq mira totali ta' mhux inqas minn EUR 500 000 000 000 f'investiment pubbliku jew privat, inkluż finanzjament mobilizzat permezz tal-FEI fl-ambitu tal-operazzjonijiet tal-FEIS relatati mal-istrumenti msemmija fl-Artikolu 10(2)(b), tal-banek jew istituzzjonijiet promozzjonali nazzjonali u aċċess akbar għall-finanzjament għal entitajiet li għandhom sa 3 000 impjegat.";
- (2) Fit-Taqsima 3 jiżdied il-punt (d):
- "(d) il-preżenza ta' wieħed jew aktar minn dawn l-elementi tipikament twassal għal klassifikazzjoni ta' operazzjoni bħala attivitajiet speċjali:
- subordinazzjoni fir-rigward ta' mutwanti oħra, inklużi l-banek promozzjonali nazzjonali u mutwanti privati;
  - parteċipazzjoni fi strumenti għall-kondiviżjoni tar-riskju meta l-pożizzjoni meħuda tesponi lill-BEI għal livelli ta' riskju għoli;
  - espożizzjoni għal riskji speċifiċi bħal pereżempju, teknoloġija mingħajr provi, dipendenza fuq kontropartijiet godda, bla esperjenza, jew b'riskju għoli, strutturi finanzjarji godda jew riskju għall-BEI, is-settur jew il-ġeografija inkwistjoni;
  - karatteristiċi tat-tip tal-ekwità, bħalma huma pagamenti marbuta mal-prestazzjoni; jew
  - aspetti oħra identifikabbli li jwasslu għal skopertura għar-riskju oghla skont il-linji gwida tal-BEI dwar il-politika tar-riskju tal-kreditu;"
- (3) fit-Taqsima 5, tiżdied is-sentenza li ġejja:

“It-tabella ta’ valutazzjoni għandha tkun ippubblikata hekk kif operazzjoni skont il-garanzija tal-UE tkun iffirmata, bl-eskluzjoni ta’ informazzjoni kummerċjalment sensittiva.”;

(4) It-Taqsima 6 hija emendata kif ġej:

(a) il-punt (b) huwa emendat kif ġej:

(i) fl-ewwel inċiż, l-ewwel u t-tieni sentenza jinbidlu b’dan li ġej:

"Għall-operazzjonijiet tat-tip ta' dejn, il-BEI jew il-FEI għandu jwettaq il-valutazzjoni tar-riskju standard tiegħu, bl-involviment tal-kalkolu tar-rata ta' probabbiltà ta' inadempjenza u ta' rkupru. Abbazi ta' dawn il-parametri, il-BEI jew il-FEI għandu jikkwantifika r-riskju għal kull operazzjoni.";

(ii) fit-tieni inċiż, l-ewwel sentenza tinbidel b’dan li ġej:

"Kull operazzjoni tat-tip ta' dejn għandha tirċievi klassifikazzjoni tar-riskju (il-Gradazzjoni tas-Self tat-Tranzazzjoni) skont is-sistema ta' gradazzjoni tas-self tal-BEI jew tal-FEI.";

(iii) fit-tielet inċiż, l-ewwel sentenza tinbidel b’dan li ġej:

"Il-proġetti għandhom ikunu vijabbli ekonomikament u teknikament u l-finanzjament tal-BEI għandu jkun strutturat skont prinċipji bankarji sodi u għandu jkun konformi mal-prinċipji ta' ġestjoni tar-riskju ta' livell għoli stabbiliti mill-BEI jew mill-FEI fil-linji gwida interni tiegħu.";

(b) il-punt (c) huwa emendat kif ġej:

(i) fl-ewwel inċiż, it-tieni sentenza tinbidel b’dan li ġej:

"Id-determinazzjoni dwar jekk operazzjoni għorrx magħha riskji tat-tip ta' ekwità jew le, irrispettivament mill-forma u n-nomenklatura ġuridika tagħha, għandha tkun ibbażata fuq valutazzjoni standard tal-BEI jew tal-FEI.";

(ii) fit-tieni inċiż, l-ewwel sentenza tinbidel b’dan li ġej:

"L-operazzjonijiet ta' titoli tat-tip ta' ekwità tal-BEI għandhom isiru f'konformità mar-regoli u l-proċeduri interni tal-BEI jew tal-FEI.";

(5) Fit-Taqsima 7, il-punt (c), tithassar il-kelma "inizjali";

(6) It-Taqsima 8 hija emendata kif ġej:

(a) fit-tieni sentenza tal-ewwel subparagrafu, tithassar il-kelma "inizjali";

(b) fl-ewwel sentenza tal-ewwel subparagrafu tal-punt (a), tithassar il-kelma "inizjali";

(c) fl-ewwel sentenza tal-punt (b), tithassar il-kelma "inizjali".